

## कोविड काल में मदद को आगे आए शहर के आइआइटीयन

**इंदौर.** कोविड महामारी के दौर में जरूरतमंदों तक मदद पहुंचाने के लिए बड़ी संख्या में लोग आगे आए हैं। इसी कड़ी में आइआइटी इंदौर के छात्र-छात्राओं ने एक पोर्टल शुरू किया है, जिसके जरिए डॉक्टर से परामर्श, दवाइयां, खाने-पीने की मदद ले सकेंगे।

इंडियन इंस्टिट्यूट ऑफ टेक्नोलॉजी (आइआइटी), इंदौर के विद्यार्थियों के संगठन जिमखाना ने <http://madad-covid.in/> की शुरुआत की है। इस पोर्टल पर कोविड-19 से जुड़ी तमाम जानकारियां जुटाई जा रही हैं। जरूरतमंदों तक मदद पहुंचाने के लिए पोर्टल महत्वपूर्ण जरिया बने, इसके लिए छात्र निगरानी रख रहे हैं। मालूम हो, आइआइटी इंदौर में बड़ी संख्या में विद्यार्थियों के साथ फैकल्टी, कर्मचारी कोरोना संक्रमित पाए जा चुके हैं। कक्षाएं, प्रैक्टिकल सिर्फ ऑनलाइन मोड पर चल रहे हैं। इसके बावजूद जिमखाना के प्रयास की सराहना हो रही है।

## खाने से इंजेक्शन तक का इंतजाम

जिमखाना के अनुसार मदद पोर्टल के जरिए जरूरतमंदों के खाने-पीने, जांच, इलाज की पूरी जानकारी एक जगह मिलेगी। संक्रमितों के इलाज के लिए इस्तेमाल आ रहे रेमडेसिविर, प्लाज्मा तक के लिए पोर्टल पर संपर्क किया जा सकता है।